

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ശ്രീമദ്രാമായണേ വാൽമീകീയേ സുന്ദരകാണ്ഡേ  
॥ ശ്രീ ആഞ്ജനേയ നവരത്നമാലാ സ്തോത്രം ॥

*This document has been prepared by*  
*Sunder Kidāmbi*  
*with the blessings of*  
ശ്രീ രംഗരാമാനുജ മഹാദേശികൻ  
*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ശ്രീ ആഞ്ജനേയ നവരത്നമാലാ സ്തോത്രം ॥

### മാണിക്യം

തതോ രാവണനീതായാഃ സീതായാഃ ശത്രുകർശനഃ |  
ഇയേഷ പദമൻവേഷും ചാരണാചരിതേ പഥി || 1 ||

### മുത്യം

യസ്യ ത്വേതാനി ചത്യാരി വാനരേന്ദ്ര യഥാ തവ |  
സ്മൃതിർമതിർധൃതിർദാക്ഷ്യം സ കർമസു ന സീദതി || 2 ||

### പ്രവാലം

അനിർവേദഃ ശ്രീയോ മൂലം അനിർവേദഃ പരം സുഖം |  
അനിർവേദോ ഹി സതതം സർവാർഥേഷു പ്രവർതകഃ || 3 ||

### മരകതം

നമോസ്തു രാമായ സലക്ഷ്മണായ  
ദേവൈ ച തസ്യൈ ജനകാത്മജായൈ |  
നമോസ്തു രുദ്രേന്ദ്രയമാനിലേഭ്യഃ  
നമോസ്തു ചന്ദ്രാർകമരുദ്ഗണേഭ്യഃ || 4 ||

പുഷ്പരാഗം

പ്രിയന്ന സംഭവേദുഃഖം അപ്രിയാദധികം ഭയം |  
താഭ്യാം ഹി യേ വിയുജ്യന്തേ നമസ്തേഷാം മഹാത്മനാം || 5 ||

ഹിരകം

രാമഃ കമലപത്രാക്ഷഃ സർവസത്ത്വമനോഹരഃ |  
രൂപദാക്ഷിൺയസമ്പന്നഃ പ്രസൂതോ ജനകാത്മജേ || 6 ||

ഇന്ദ്രനീലം

ജയത്യതിബലോ രാമോ ലക്ഷ്മണശ്ച മഹാബലഃ |  
ദാസോഽഹം കോസലേന്ദ്രസ്യ രാമസ്യാക്ലിഷ്ടകർമ്മണഃ || 7 ||

ഗോമേദകം

യദ്യസ്തി പതിശുശ്രൂഷാ യദ്യസ്തി ചരിതം തപഃ |  
യദി വാസ്തേകപത്നീത്വം ശീതോ ഭവ ഹനുമതഃ || 8 ||

വൈധൂർയം

നിവൃത്തവനവാസം തം ത്വയാ സാർധമരിന്ദമം |  
അഭിഷിക്തമയോധ്യായാം ക്ഷിപ്രം ഭക്ഷ്യസി രാഘവം || 9 ||

|| ഇതി ശ്രീ ആഞ്ജനേയ നവരത്നമാലാ സ്തോത്രം സമാപ്തം ||